

సామాన్యుడి గొంతుగా.. సామాజిక సమర వేదికగా..

మన చౌరాస్తా



The Complete News way



సంపుటి : 02

సంచిక : 33

ఎడిటర్ : ఉప్పలంచి నరేందర్

గురువారం

15.05.2025

అందమైన భోమలు..

'రామప్ప' లో మెరిసిన సుందరీమణులు
చీరకట్టులో గుడిలో ప్రత్యేక పూజలు
వేయిస్తంభాల గుడిలోనూ సందడి

2 లో



3 లో

భూ సమస్యలపై ప్రత్యేక దృష్టి



3 లో

వనదేవతల సన్నిధిలో సీతక్క



అందమైన భామలు..

- 'రామప్ప' లో మెరిసిన సుందరీమణులు
- చీరకట్టులో గుడిలో ప్రత్యేక పూజలు
- వేయిస్తంభాల గుడిలోనూ సందడి

ములుగు, మన చౌరాస్తా: వరల్డ్ హెరిటేజ్ దేవాలయంగా యునెస్కో గుర్తింపు పొందిన రామప్ప ఆలయాన్ని 35 దేశాలకు చెందిన ప్రపంచ సుందరీమణులు బుధవారం సందర్శించారు. హెరిటేజ్ వాక్ లో భాగంగా వచ్చిన వారికి పంచాయతీ రాజ్ శాఖ మంత్రి సీతక్క, కలెక్టర్ దివాకర్, ఎస్సీ శబరిష, అధికారులు గిరిజన సాంప్రదాయ రీతిలో ఘన స్వాగతం పలికారు. ఆయానికి చేరుకున్న సుందరీమణుల ఎవరికి వారే స్వయంగా కాళ్లు కడుక్కొని పూజలు చేసేందుకు ఆలయంలోకి వెళ్లారు. ప్రత్యేక పూజల అనంతరం ఆలయ విశిష్టత, చరిత్రను ఆలయ సిబ్బందిని అడిగి తెలుసుకున్నారు. పూరాతన ఆలయం రామప్ప ఆలయాన్ని తిలకించి మంత్ర ముగ్ధులయ్యారు. తెలుగుదనం ఉట్టిపడేలా పట్టుచీర, పట్టు పరికిణీలు కట్టుకొని తిలకం దిద్దుకొని అచ్చం తెలంగాణ ఆడబిడ్డల్లాగా ఆలయాన్ని సందర్శించారు. ఆలయ ప్రాంగణంలో బతుకమ్మ ఆటలాడారు. ఈ సందర్భంగా నిర్వహించిన సంస్కృతిక కార్యక్రమాలు అందరినీ ఆకట్టుకున్నాయి. సాయంత్రం వరంగల్ లోని కోట, హనుమకొండలోని వేస్తంభాల దేవాలయాన్ని



కూడా సందర్శించి సందడి చేశారు. కాకతీయ కళావైభవాన్ని ముద్దు గుమ్మలు ఫిదా అయ్యారు. అనంతరం హరిత హోటల్ లో తెలంగాణ ప్రత్యేక వంటకాలను రుచి చూసి హైదరాబాద్ బయలుదేరారు.




మిస్ వరల్డ్ పోటీలను రద్దు చేయాలి : ఐద్యా

జనగామ, మన చౌరాస్తా: మిస్ వరల్డ్ పోటీలను రద్దు చేయాలని ఐద్యా జిల్లా ఉపాధ్యక్షులు పందిళ్ల కళ్యాణి డిమాండ్ చేశారు. అందాల పోటీల్లో పాల్గొనే యువతులు వరంగల్ వెళుతున్న నేపథ్యంలో ఐద్యా జిల్లా నాయకత్వాన్ని బుధవారం పోలీసులు ముందస్తు అరెస్టు చేసి పీఎస్ కు తరలించారు. ఈ సందర్భంగా కళ్యాణి మాట్లాడుతూ ఈ అక్రమ అరెస్టులను జనగామ జిల్లా కమిటీ ఖండిస్తుందన్నారు. అక్రమ అరెస్టులను ద్వారా ఉద్యమాలను ఆపలేరన్నారు. మిస్ వరల్డ్ పోటీల వల్ల దేశానికి గాని తెలంగాణ రాష్ట్రానికి గాని వచ్చేది ఏమీ లేదన్నారు. ఈ అందాల పోటీలను రద్దు చేయాలని, మహిళలకు ఉపాధి అవకాశాలు కల్పించాలని, ఇచ్చిన హామీలను వెంటనే అమలు చేయాలని డిమాండ్ చేశారు.

18న 'ప్రజల మనిషి నల్లెల్ల రాజయ్య' పుస్తకావిష్కరణ

హనుకొండ, మన చౌరాస్తా: హనుమకొండ పట్టణానికి చెందిన కవి, ఉద్యమకారుడు వరంగల్ రచయితల సంఘం అధ్యక్షుడు, పౌర స్పందన వేదిక వ్యవస్థాపకుడు నల్లెల్ల రాజయ్య సంస్కరణ నివాళి వ్యాసాల పుస్తకం 'ప్రజల మనిషి నల్లెల్ల రాజయ్య' పుస్తకం అవిష్కరణ సభ ఈనెల 18న జరగనుందని సంపాదకవర్గం సభ్యులు అనిశెట్టి రజిత, డాక్టర్ కె. బి. చంద్రబాను, డాక్టర్ రౌతు అజయ్ కుమార్, బిల్లా మహేందర్, పిట్టా సాంబయ్య, పి. చందు తెలిపారు. సమావేశం ఆదివారం సాయంత్రం 5 గంటలకు హనుకొండలోని ప్రభుత్వ ప్రాక్టీసింగ్ డ్రైమరీ స్కూల్ సెమినార్ హాల్లో పి. చందు అధ్యక్షతన సభ జరుగుతుందని రజిత చెప్పారు. పుస్తకాన్ని అంపశయ్య సవీన్ ఆవిష్కరిస్తారని, ప్రొఫెసర్ బన్ను బలయ్య, వీఆర్ విద్యార్థి, బి. రమాదేవి ప్రసంగిస్తారని పేర్కొన్నారు. కోడం కుమార స్వామి పుస్తకాన్ని సభకు పరిచయం చేస్తారని తెలిపారు. వివిధ ప్రజా సంఘాల నాయకులు, సాహిత్య సంఘాల బాధ్యులు, నల్లెల్ల రాజయ్య మిత్రులు, అభిమానులు, ఉద్యమకారులు సభలో పాల్గొని కార్యక్రమాన్ని విజయవంతం చేయాలని అనిశెట్టి రజిత విజ్ఞప్తి చేశారు.



సఖి కేంద్రం తనిఖీ

జనగామ, మన చౌరాస్తా: మహిళా శిశు సంక్షేమ శాఖ ఆధ్వర్యంలో పనిచేస్తున్న సఖి కేంద్రాన్ని ఉమెన్ కమిషనర్ మెంబర్ గద్దల పద్మ బుధవారం సందర్శించారు. సంస్థలోని రికార్డులు, రిజిస్టర్లను పరిశీలించారు. సఖి సిబ్బందితో మాట్లాడి వారి విధులను తెలుసుకున్నారు. గ్రామస్థాయిలో అవగాహన సదస్సులు నిర్వహించాలని, అందులో మహిళా కమిషనర్ వాటూస్ నంబర్ కూడా తెలియజేయాలని సూచించారు. హెల్ప్ లైన్ నెంబర్లు కూడా ఎప్పటికప్పుడు చెబుతూనే ఉండాలని ఏమైనా ఇబ్బందులు ఉంటే తెలియజేయాలన్నారు.



భూ సమస్యల ప్రత్యేక దృష్టి

కలెక్టర్ రిజ్వాన్ బాషా షేక్

జనగామ, మన చౌరాస్తా : భూ సమస్యలపై వచ్చిన దరఖాస్తులపై అధికారులు ప్రత్యేక దృష్టి సారించి వెంటనే పరిష్కరించాలని కలెక్టర్ రిజ్వాన్ బాషా అన్నారు. బుధవారం జిల్లాలోని స్టేషన్ ఫున్ పూర్ నియోజకవర్గంలోని తహసీల్దార్ కార్యాలయాన్ని అదనపు కలెక్టర్ రోహిత్ సింగ్ తో కలిసి కలెక్టర్ పరిశీలించారు. నిన్నటితో ముగిసిన భూ భారతి రెవెన్యూ సదస్సులో వచ్చిన దరఖాస్తుల పరిష్కారం గురించి స్పెషల్ డిప్యూటీ కలెక్టర్లు, తహసీల్దార్లతో సమీక్షించి, కలెక్టర్ దిశానిర్దేశం చేశారు. ఈ సందర్భంగా ఆయన మాట్లాడుతూ.. రెవెన్యూ సదస్సుల ద్వారా ప్రతి మాడ్చూల్ లో వచ్చిన వివిధ భూ సమస్యల దరఖాస్తుల పరిష్కారానికి పలు సూచనలు చేశారు. ఈ మేరకు సక్రమ, పెండింగ్ మ్యూటేషన్, మిస్సింగ్ నంబర్, భూ సేకరణ, కోర్టు కేసులు, డిజిటల్ సంతకం వంటి మాడ్చూల్ లలోని సమస్యల పరిష్కారంలో పారదర్శకంగా వ్యవహరించాలన్నారు. అలాగే ఈ భూ సమస్యల దరఖాస్తులన్నింటినీ క్షుణ్ణంగా పరిశీలించి, త్వరితగతిన పరిష్కరించాలని ఆదేశించారు. ఈ రెవెన్యూ సదస్సు లో మొత్తం 1,060 దరఖాస్తులు రాగా ప్రత్యేకంగా ఇప్పటివరకు తహసీల్దార్ కార్యాలయానికి 300 దరఖాస్తులు వచ్చాయని, ఇంకా కూడా భూ సమస్యదారులు నేరుగా కార్యాలయానికి వచ్చి దరఖా

స్తులు సమర్పిస్తున్నారని కలెక్టర్ తెలిపారు. అనంతరం స్థానికంగా గల ధాన్యం కొనుగోలు కేంద్రాన్ని పరిశీలించారు. ఈ నేపథ్యంలో రైతుల నుంచి ఇప్పటి వరకు సేకరించిన ధాన్యం నిల్వలు, మిల్లులకు తరలించిన ధాన్యం బస్తాల వివరాలను అడిగి తెలుసుకున్నారు. అనంతరం రికార్డులను చెక్ చేశారు. కొనుగోలు కేంద్రాల ద్వారా ధాన్యం సేకరణలో జాప్యం తగదని, ప్రణాళికాబద్ధంగా చర్యలు చేపట్టాలని, ధాన్యం కొనుగోలు ప్రక్రియ సజావుగా పూర్తయ్యేందుకు సంబంధిత అధికారులు కేంద్రాల వద్ద క్షేత్రస్థాయిలో అందుబాటులో ఉండాలని సూచించారు. అదే విధంగా రైతులతో మాట్లాడారు. కొనుగోలు కేంద్రాల్లో ఏమైనా ఇబ్బందులు ఉన్నాయా? ధాన్యం విక్రయంలో వివరాలతో కూడిన రశీదులు అందిస్తున్నారా? అని ఆరా తీశారు. కొనుగోలు చేసిన పరి ధాన్యాన్ని వెంట వెంటనే రైస్ మిల్లులకు తరలించాలని, లారీల కొరత లేకుండా చూడాలని, వాతావరణాన్ని దృష్టిలో ఉంచుకొని, ధాన్యం తడవకుండా జాగ్రత్త వహించే బాధ్యత కేంద్ర నిర్వాహకులదేనని తెలిపారు. గోనె సంచులు, టూల్స్ లిస్టు సరిపడా అందుబాటులో పెట్టుకోవాలని సూచించారు. రైతులు తేమ శాతాన్ని పాటిస్తూ కొనుగోలు నిర్వాహకులకు సహకరించాలని కోరారు. పర్యవేక్షణలో స్పెషల్ డిప్యూటీ కలెక్టర్లు సుహాసినీ, హనుమాన్ నాయక్, అన్ని మండలాల తహసీల్దార్లు, ఇతర సంబంధిత అధికారులు ఉన్నారు.



రెస్టారెంట్ ను ప్రారంభించిన జనగామ ఎమ్మెల్యే పల్లా

జనగామ, మన చౌరాస్తా : జనగామ జిల్లా కేంద్రంలోని ఏరియా ఆసుపత్రికి ఎదురుగా నూతనంగా ఏర్పాటు చేసిన ఆర్యన మల్టీ క్యూసీన్ రెస్టారెంట్ ను బుధవారం జనగామ ఎమ్మెల్యే పల్లా రాజేశ్వర్ రెడ్డి ప్రారంభించారు. ఈ సందర్భంగా రెస్టారెంట్ యాజమాన్యానికి ఎమ్మెల్యే శుభాకాంక్షలు తెలిపారు. కస్టమర్లకు నాణ్యమైన ఆహార పదార్థాలు అందించాలని సూచించారు. కార్యక్రమంలో బీఆర్ఎస్ పట్టణ అధ్యక్షుడు తాళ్ల సురేశ్ రెడ్డి, నాయకులు వడ్డాలపు రాజేందర్, సేవెట్టి మధు, ఉల్లెంగుల సందీప్ తదితరులు పాల్గొన్నారు.

వన దేవతలను దర్శించుకున్న సీతక్క

ములుగు, మన చౌరాస్తా : తాడ్యాయి మండలం మేడారంలోని వన దేవతలను పంచాయితీ రాజ్, గ్రామీణాభివృద్ధి, స్త్రీ శిశు సంక్షేమ శాఖ మంత్రి డాక్టర్ ధనసరి అనసూయ (సీతక్క) బుధవారం దర్శించుకున్నారు. ఈ సందర్భంగా ఆలయ అధికారులు, సంప్రదాయాల ప్రకారం డోలు వాయిద్యాలతో ఆమెకు ఘన స్వాగతం పలికారు. అనంతరం అమ్మవార్లకు ములుగు జిల్లా కాంగ్రెస్ పార్టీ నాయకులు గుడ్ల దేవేందర్ తో పాటు నాయకులతో కలిసి ఎత్తుబంగారం, తల్లులకు చీరె సారీ, పసుపు కుంకుమ కొబ్బరి కాయలు సమర్పించి మొక్కులు చెల్లించారు. కార్యక్రమంలో జిల్లా అధ్యక్షుడు పైదాకుల అశోక్, టీపీసీసీ సభ్యులు మల్లాడి రాంరెడ్డి, జిల్లా గ్రంథాలయ చైర్మన్ బానోత్ రవి చందర్, బ్లాక్ కాంగ్రెస్ అధ్యక్షుడు ఇర్లపల్ల వెంకన్న, తాడ్యాయి మండల అధ్యక్షుడు బొల్ల దేవేందర్ పాల్గొన్నారు.



కాంగ్రెస్ పాలనలోనే పేదల కలలు సాకారం

ఎమ్మెల్యే కడియం శ్రీహరి

స్టేషన్ ఫున్ పూర్, మన చౌరాస్తా : కాంగ్రెస్ ప్రభుత్వ పాలన ఇందిరమ్మ రాజ్యంలోనే పేద ప్రజల కలలు సాకారం అవుతాయని స్టేషన్ ఫున్ పూర్ ఎమ్మెల్యే కడియం శ్రీహరి తెలిపారు. జనగామ జిల్లా చిల్వూర్ మండలం గార్లగడ్డ తండాలో మార్చి 16న ముఖ్యమంత్రి రేవంత్ రెడ్డి శంకుస్థాపన చేసిన ఇందిరమ్మ ఇళ్ల శిలాఫలకాన్ని బుధవారం ఎమ్మెల్యే కడియం శ్రీహరి ఆవిష్కరించారు. ఈ సందర్భంగా మాట్లాడుతూ ఎన్నో విజ్ఞుగా ఎదురుచూస్తున్న పేద ప్రజల స్వంత ఇంటి కల సాకారం అవుతోందని అన్నారు. మండలానికి ఒక గ్రామం పైలెట్ ప్రాజెక్టుగా ఎంపిక చేసినట్లు అందులో భాగంగా గార్లగడ్డ తండా గ్రామాన్ని ఎంపిక చేసినట్లు పేర్కొన్నారు. గ్రామంలో అద్దలందరికీ కొత్త రేషన్ కార్డులు, ఆర్డీ యు భరోసా, రైతు భరోసా, ఇందిరమ్మ ఇల్లు మంజూరు అయ్యాయని వెల్లడించారు. గార్లగడ్డ తండాకు మల్లన్న గండి వల్ల రెండు పంటలకు సాగు నీరు అందుతుంది తెలిపారు. పని చేసే వారిని ఎన్నుకుంటే అభివృద్ధి జరుగుతుందని, తాగి తినే వారిని ఎన్నుకుంటే 15 ఏళ్లలో ఎం అభివృద్ధి జరిగిందో మీరే చూశారని అన్నారు. గ్రామంలో త్రాగు నీటి సమస్యను వెంటనే పరిష్కరిస్తానని హామీ ఇచ్చారు. అనంతరం చిల్వూర్ మండల కేంద్రంలోని కొత్తపల్లిలో 30 లక్షల వ్యయంతో నిర్మించిన సిసి రోడ్లను ప్రారంభించారు. ఈ సందర్భంగా ఎమ్మెల్యే మాట్లాడుతూ త్వరలోనే మరో 25 లక్షల సిసి రోడ్లు పనులకు మంజూరు ఇస్తానని అలాగే స్వతః వాటిక సిసి రోడ్లు పనులకు మంజూరు చేస్తానని హామీ ఇచ్చారు. అనంతరం చిన్న పెండ్యాల, నన్నల్ గ్రామంలో నిర్మించనున్న ఆరోగ్య ఉప కేంద్రాల నిర్మాణ పనులకు శంకుస్థాపన చేశారు. ఈ సందర్భంగా ఎమ్మెల్యే మాట్లాడుతూ గ్రామీణ ప్రాంత పేద ప్రజలకు వైద్య సేవలు అందుబాటులోకి తెచ్చే ఉద్దేశ్యంతో ప్రభుత్వం ఆరోగ్య ఉప కేంద్రాలను ఏర్పాటు చేస్తుందని కడియం తెలిపారు. చిన్న పెండ్యాల ఎస్సీ కాలనీ ప్రధాన రోడ్డును సిసి రోడ్డుగా ఆర్ అండ్ బీ రోడ్డు నుండి హెల్త్ సబ్ సెంటర్ వరకు సిసి రోడ్డు మంజూరు చేస్తానని హామీ ఇచ్చారు. నన్నల్ గ్రామానికి, నన్నల్ నుండి ఉప్పుగల్ వరకు బీటి రోడ్డు నిర్మాణం వాగు పై బ్రిడ్జి నిర్మాణానికి త్వరలోనే మంజూరు వస్తుందని అన్నారు. నన్నల్ ప్రధాన రోడ్డును రామాలయం వరకు రోడ్డు వెడల్పు మరియు సిసి రోడ్డు మంజూరు చేస్తానని హామీ ఇచ్చారు. ఈ కార్యక్రమంలో చిల్వూర్ దేవస్థానం పొట్లపల్లి చైర్మన్ శ్రీధర్ రావు, మార్కెట్ కమిటీ చైర్మన్ లావణ్య, ఎంపీడీవో శంకర్ నాయక్, తానెల్లార సరస్వతి మండల పార్టీ అధ్యక్షుడు గడ్లమిడి సురేష్, నాయకులు మామిడాల లింగారెడ్డి, తాళ్లపల్లి సమయ్య, ఎంపి షకీల్, తాళ్లపల్లి సంపత్, మల్లారెడ్డి, బొమ్మిశెట్టి బాలరాజు, సంజీవ దైరెక్టర్లు సుధాకర్, వెంకటేష్, రత్నాకర్ రెడ్డి, రూపుల నాయక్, ఉషు నాయక్, మోహన్ నాయక్, వైద్య ఆరోగ్య శాఖ అధికారులు తదితరులు పాల్గొన్నారు.

రైతులకు నాణ్యమైన విత్తనాలు అందించాలి

జనగామ, మన చౌరాస్తా : జిల్లాలోని రైతులకు నాణ్యమైన విత్తనాలు, ఎరువులు అందించాలని తెలంగాణ రైతు సంఘం జిల్లా ప్రధాన కార్యదర్శి భూక్య చందూ నాయక్, జిల్లా ఉపాధ్యక్షులు మంగ బీరయ్య కోరారు. ఈ మేరకు బుధవారం ఫర్రిలెజర్స్ పెన్సిస్టెడ్స్ అండ్ సీడ్స్ వెల్ఫేర్ అసోసియేషన్ అధ్యక్షుడు గోపయ్య వినతి ప్రతాన్ని అందజేశారు. ప్రతి పాపుల్ ధరలతో కూడిన సూచిక బోర్డును ఏర్పాటు చేయాలని కోరారు. ప్రభుత్వం నిర్దేశించిన సర్టిఫైడ్ చేసిన విత్తనాలను రైతులకు విక్రయించాలన్నారు.

DVV

PAATHAN RYAN

THEY CALL HIM

మన హీరో

15.05.2025 గురువారం

OG



FILMY ENTITY



ఓజీ నుంచి క్రేజీ అప్ డేట్..!

పవన్ అభిమానులు ఎంతగానో ఎదురు చూస్తున్న సినిమా ఓజీ. రాజకీయాల్లో బజ్జీగా మారిన తర్వాత పవన్ వెండి తెరపై పెద్దగా కనిపించలేదు. అయితే ప్రస్తుతం చేతిలో ఉన్న సినిమాలను శరవేగంగా పూర్తి చేసే పనిలో పడ్డారు పవన్. ప్రస్తుతం పవన్ నటిస్తున్న చిత్రాల్లో ఓజీ ఒకటి. సుజీత్ దర్శకత్వంలో తెరకెక్కుతోన్న ఈ సినిమాకు సంబంధించిన ప్రీలుక్ ఇప్పటికే చిత్రంపై భారీగా అంచనాలను పెంచేసిన విషయం తెలిసిందే. ఆ తరువాత విడుదలైన గ్లింప్స్ వీడియోతో టాలీవుడ్ ను మాత్రమే కాదు, దేశవ్యాప్తంగా హాట్ టాపిక్ గా మారింది. నిజానికి ఈ సినిమాను గతేడాది విడుదల చేయాలని ప్లాన్ చేశారు. అయితే పవన్ రాజకీయాల్లో బజ్జీగా మారడంతో సినిమా విడుదల వాయిదా పడింది. ఇటీవల కొన్ని వార్తలుగా ఘాటింగ్ నిలిచిపోయిన ఈ

చిత్రం తిరిగి సెట్స్ పైకి వచ్చేసింది. కెమెరా టీమ్ లోని ఒక సభ్యుడు ట్వీట్ త్వరగా "ఈ రోజు % ాG% ఘాటింగ్ తిరిగి మొదలైంది" అంటూ ఓ ట్వీట్ చేయగా, అదే ట్వీట్ ను %ణపప% ఎంటర్టైన్ మెంట్స్ కూడా రీట్వీట్ చేస్తూ "మళ్ళీ మొదలైంది.. ఈసారి మోగిపోయింది" అంటూ పవన్ ఫ్యాన్స్ లో కొత్త ఉత్సాహం రేపింది. దీంతో 'చ% ాG అందీషన్%' అనే హ్యాషట్యాగ్ సోషల్ మీడియాలో ట్రెండ్ అయింది. ఈ సినిమాలో పవన్ కళ్యాణ్ గ్యాంగ్ స్టర్ పాత్రలో కనిపించనున్నాడు. గతంలో 'పంజా' సినిమాలో కొద్దిగా గ్యాంగ్ స్టర్ షేడ్స్ ఉన్న పాత్ర చేసిన పవన్, ఈసారి పూర్తి స్థాయి బ్రూటల్ గ్యాంగ్ స్టర్ గా తెరపై సందడి చేయనున్నారు. అంతే కాదు, ఈ చిత్రంలో పవన్ మూడు విభిన్న పాత్రలతో కనిపించబోతున్నట్లు సమాచారం.

